

బాప్తిస్మము ఎవరు పొందాలి

బాప్తిస్మాన్ని తీసికోండని అడగిన కొందరు, బాప్తిస్మం పొందడానికి సిద్ధంగా ఉండరు. కొందరైతే బాప్తిస్మం పొందడానికి నిరాకరిస్తారు ఎందుకంటే బాప్తిస్మంలో జరుగవలసిన మార్పులు వారు అంతకు ముందే పొందామని తలుస్తారు.

బాప్తిస్మం పొందడానికి ఒకడు ఎప్పుడు సిద్ధంగా

ఉంటాడు?

యుక్త వయస్సుకు చేరకముందు బాప్తిస్మం కావాలనే పసివారికి బాప్తిస్మం యివ్వాలంటే యిచ్చేవారు ఎల్లప్పుడు అక్కర కనువరచుతూ ఉంటారు. బాప్తిస్మం కావాలని వెదకే వ్యక్తి వయస్సును బైబిలు నిర్ధారించలేదు. పన్నెండేండ్ల ప్రాయంలో యేసు దేవాలయంలోనికి వెళ్ళాడు (లూకా 2:42). పన్నెండేండ్ల ప్రాయంలోని పిల్లలకు బాప్తిస్మ మియ్యవచ్చునని కొందరు అన్నారు. ఆ ప్రాయంలో ఆయన, “... నా తండ్రి వసుల మీద నుండవలెనని మీరెరుగరా?” అని ఆయన తన తల్లిని అడిగాడు (లూకా 2:49).

ఏదియెలాగున్నా, యేసు పన్నెండేండ్ల ప్రాయంలో బాప్తిస్మము పొందలేదు, ముప్పై ఏండ్ల వయస్సులో ఆయన బాప్తిస్మం పొందాడు (లూకా 3:23), ఆయన తన పరిచర్యకు ముందు ఆ కార్యం జరిగిందాడు. ఈ విషయంలో ప్రభువు మనకు మాదిరి కాడనుకో. - ఎందుకంటే, పాపక్షమాపణ నిమిత్తము ఆయనకు బాప్తిస్మం అవసరం లేదు. బాప్తిస్మం పొందడానికి గాను అవసరమైన వసులను ఆయన చేయవసరం లేదు: అంటే, ఆయన దేవుని వాక్యము బోధించనక్కర లేదు (యోహాను 6:45), యేసునందు ఆయన విశ్వాసముంచవసరం లేదు (యోహాను 8:24), పాపముల విషయమై ఆయన మారుమనస్సు పొందనక్కరలేదు (అపొ. 17:30), యేసును ఒప్పుకొనవసరం లేదు (రోమా 10:9, 10). ప్రశ్న వయస్సుకు సంబంధించింది కాదు, కాని గ్రహింపు, లెక్క చెప్పవలసిన బాధ్యత, మరియు అపేక్షకు సంబంధించినది. పసివారు ఆయా సంవత్సరాల్లో యుక్త వయస్సుకు వస్తారు.

బాప్తిస్మం పొందగోరేవారి సిద్ధపాటుని నిర్ణయించడానికి గాను ఈ క్రింద యివ్వబడిన కనీసం కొన్నింటినైనా ఆలోచించవచ్చు:

1. నీవు ఎందుకు బాప్తిస్మం పొందగోరుచున్నావ్?
2. నీవు పాపివా? నీ పాపమును బట్టి దేవుడు నిన్ను శిక్షించునని భయపడుతున్నావా?
3. నీ పాపములను బట్టి నీవు దేవునినుండి వేరు చేయబడ్డావని నీవు నమ్ముతున్నావా?
4. ఇప్పుడే దేవుడు నీకు తీర్పు తీర్చినట్లయితే, ఆయన నిన్ను పరలోకానికి తీసికొంటాడా లేక నరకానికి పంపుతాడా?

5. నీపట్ల దేవుని వైఖరి ఎలా ఉంటుందని నీవు అనుకుంటావ్? నీ పాపములను బట్టి ఆయన తన ముఖాన్ని నీ వద్దనుండి కప్పుకుంటాడనుకుంటావా?
6. యేసు ఎవరని నీవు నమ్ముతావు (యోహాను 8:24; రోమా 10:9)?
7. నీవు నేడు చనిపోతే, పాపిగానే చస్తావా (యోహాను 8:21)?
8. మారుమనస్సు అంటే ఏంటి?
9. నీ పాపములను క్షమించడానికి ప్రభువైన యేసు ఏమి చేశాడు (మత్తయి 26:28)? నీ పాపములను క్షమించి, కడిగి వేయగలదేది (హెబ్రీ. 9:22; ప్రకటన 1:5)? ఇది ఎప్పుడు సంభవిస్తుంది?
10. నీవు బాప్తిస్మం పొందినప్పుడు, ఇప్పుడు జీవించిన దానికి భిన్నంగా ఎలా జీవించబోతావు?
11. నీ పాపములు క్షమింపబడడానికి నీవు ఏమి చేయాలి?
12. నీవు బాప్తిస్మం పొందినప్పుడు, యేసు క్రీస్తు నీ జీవితపు ప్రభువుగా మారుతాడా? యేసు నీ ప్రభువు అంటే అర్థం ఏమిటి?
13. నీవు బాప్తిస్మం పొందినప్పుడు ఎవరి సంఘంలో ప్రవేశిస్తావ్?
14. నూతన జీవితాన్ని ఆరంభించడానికి నీవు సిద్ధంగా ఉన్నావా?

తాను పాపియని గుర్తించిన వ్యక్తి పాపములను బట్టి తాను దేవునినుండి వేరుచేయబడినట్లు అతడు గుర్తిస్తాడు. యేసు ప్రభువని రక్షకుడని, ఎవని రక్తము పాపమును క్షమింపగలదో, ఆ ప్రభువైన యేసును వెంబడించడంలో, అతడు తన జీవితాన్ని మార్చుకొనడానికి యిష్టపడినట్లయితే, తప్పుగానున్న తన సంబంధాన్ని దేవునితో ఒప్పుగా చేసికొనవలెనని గుర్తించినట్లయితే, అప్పుడు అతడు బాప్తిస్మం పొంద సిద్ధంగా ఉన్నాడు. అతని పాపములు క్షమించబడతాయని, దేవునితోను తనతోటి క్రైస్తవులతోను సహవాసంలో ప్రవేశిస్తాడని అతడు గ్రహించవలసి ఉంటుంది.

ఇంతకు ముందే బాప్తిస్మం పొందినవాని సంగతి ఏమిటి?

వారు బాప్తిస్మం పొందినప్పుడు తాము చేస్తున్నదాని భావాన్ని వారు గ్రహించకపోయినా, యింతకు ముందుగా బాప్తిస్మం పొందినవారు రక్షింపబడ్డారని నమ్ముతారు. బాప్తిస్మం పొందినప్పుడు దేవుని చిత్తాన్ని వారు ఎరుగనట్లయితే, లేఖనానుసారమైన బాప్తిస్మం అవసరాన్ని వారు చూచేలా ఈ క్రింది ప్రశ్నలు వారికి సహాయపడవచ్చు.

1. నీవు ముంచడం పొందేవా?
2. నీవు బాప్తిస్మం పొందినప్పుడు నీ వయస్సెంత?
3. నీవు స్వయంగా బైబిలు చదువుతున్నావా?
4. బాప్తిస్మాన్ని గూర్చి నీవు ఎరిగినది మీ సంఘపు ఉపదేశం లేక బోధనుండి విన్నదేనా?
5. నీకు బాప్తిస్మమిచ్చిన సువార్తికుడు ఏ మత శాఖకు చెందినవాడు?

6. సువార్త సభలో నీవు ముందుకు వెళ్ళావా?
7. నీవు ముందుకు వెళ్ళినప్పుడు ఏమి జరిగిందో వర్ణించు. ఇతరులు నీతో ప్రార్థించారా? “పాపి ప్రార్థన” అనబడేదాన్ని అతడు నీచేత చెప్పించాడా?
8. నీవు స్థానిక సంఘం యెదుట ఈలాటి ఒప్పుకోలు చేశావా: “దేవుడు క్రీస్తును బట్టి నా పాపాలు క్షమించాడని నేను నమ్ముతున్నా?” అలాగైతే, అది నీవు జరిగించిన తరువాత నీవు రక్షింపబడ్డావని నీవు ఆలోచించావా?
9. నీవు రక్షింపబడ్డావని జనులు ఆనందించి నిన్ను అభినందించారా? ఏ సమయంలో వారు దీనిని జరిగించారు?
10. సమాజం ముందుకు నీవు వెళ్ళినప్పుడు ఆత్మ సంబంధమైన నీ స్థితిని గూర్చి ప్రసంగింపకుడు ఏమని ప్రకటించాడు?
11. ఇది జరిగిన ఎంత కాలానికి నీవు బాప్తిస్మం పొందావు?
12. నీవు బాప్తిస్మం ఎందుకు పొందావ్?
13. (ఎఫెసీ. 4:5లోని) బైబిలు యొక్క ఒకే బాప్తిస్మంతో యిది ఎలా పోల్చబడుతుంది?

మన బాప్తిస్మం చట్టబద్ధంగా చెల్లెది లేనిది ఎవరు బాప్తిస్మమిచ్చారు అనేదానిమీద ఆధారపడదు. మన స్వంత గ్రహింపు, సమర్పణలనేవే దానిని నిర్ధారిస్తాయి. బైబిలు యొక్క ఆ ఒక్క బాప్తిస్మాన్ని (ఎఫెసీ. 4:5) మనం పొందినట్టు నిశ్చయం చేసుకోవాలి. అనేకులు బాప్తిస్మం అనబడేది పొందారు గాని ఆ ఒక్క బాప్తిస్మాన్ని పొందలేదు. ఒకే బాప్తిస్మాన్ని పొందనివారు తమ గర్వాన్ని అణచుకొని దేవుని ఒకే బాప్తిస్మానికి తన్ను తాను లోబరచుకోవాలి.

జి. సి. బ్రీవేర్ సరిగా చెప్పాడు:

గనుక, మన తీర్మానమేమంటే, లేఖనాలు బోధించినట్టు బాప్తిస్మం పొందిన ఎవరైనా, బాప్తిస్మం పాపక్షమాపణ నిమిత్తమని ఎరిగి బాప్తిస్మం పొందియుండాల్సి. లేక రక్షణకు అది యొక షరత్తని ఎరిగియుండాల్సి. అతనికి యిది తెలియనట్లయితే, ఎక్కడో కొంత తప్పుగా చదవడం లేక ఎక్కడో తప్పు త్రోవకు నడిపింపబడడం జరిగింది.¹

సూచనలు

¹G. C. Brewer, *Contending for the Faith* (Nashville: Gospel Advocate Co., 1941, 175-76. (Emphasis his.)